

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధేః కృతిషు

॥ శ్రీకోమలవల్లిసుప్రభాతం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీకోమలవల్గీసుప్రభాతం ॥

కవితాజితకల్లోలికన్యకాకాంతవక్షసే ।
కరుణాదిగుణాధ్యాయ కమలానిధయే నమః ॥

హేమాపగాతటవిభూషణకుంభఘూణే
హేమాభిధానమునినాథతపః ప్రభావాత్ ।
హేమాబ్జనీకనకపంకజమధ్యజాతే !
హే! మాతరాశ్రితహితే! తవ సుప్రభాతం ॥ 1 ॥

నాథో నతౌఘనయనామృతతాం గతోఽయం
ఆదౌ త్వదీయముఖపద్మవిలోకనాయ ।
బద్ధాదరః ఫణిపతౌ నను మీలితాక్షః
శ్రీశార్ంగపాణిదయితే! తవ సుప్రభాతం ॥ 2 ॥

మాతా తవాంబ! శుభశీతలమందవాతైః
ఆశ్లిష్టశీకరకణాకృతిరాదరేణ ।
ద్వారాంతికం కిల కవేరసుతా ప్రపన్నా
శ్రీశార్ంగపాణిదయితే! తవ సుప్రభాతం ॥ 3 ॥

శ్రీకుంభఘూణనగరీం తవ మాతరేనాం
త్వన్మాతురేవ సరసామృతసంవృతాంగీం ।
సా బ్రహ్మపూరియమిహేతి పరం విదంతి
శ్రీశార్ంగపాణిదయితే! తవ సుప్రభాతం ॥ 4 ॥

శ్రీకుంభఘూణనగరీమమృతం వహంతీం
త్వద్వీక్షయాతిమధురం విబుధాః పరీతాః ।

భోక్తుం సమాహితధియశ్శుచయో వసంతి
 శ్రీశార్ంగపాణిదయితే! తవ సుప్రభాతం॥ 5॥

పుష్పాణి నైకవిధవర్ణమనోహరాణి
 త్వత్పాదపంకజసమాగమలోలుపాని।
 ఆదాయ భక్తనివహాస్సముపాగతాస్తే
 శ్రీశార్ంగపాణిదయితే! తవ సుప్రభాతం॥ 6॥

శ్రీకోమలాంబ! కనకాంబుజజాతమూర్తి!
 శ్రీకుంభఘ్నాణనగరీతిలకాయమానే!।
 శ్రీహేమయోగివరపుణ్యకృతావతారే!
 శ్రీశార్ంగపాణిదయితే! తవ సుప్రభాతం॥ 7॥

మాతర్మథోరపి రిపోర్మధురే! నితాంతం
 మాన్యే! మనోహరముఖాంబుజనేవనీయే!।
 మారామౌలిధృతపాదసరోజయుగ్మే!
 మానాతిలంఘివిభవే! తవ సుప్రభాతం॥ 8॥

ప్రాగ్ద్వారతశ్చ భగవానథ పశ్చిమాచ్ఛ
 ద్వారాన్నిజేన నయనేన దివాకరేణ।
 ఆలోకతే తవ వపూ రజనీకరేణ
 శ్రీశార్ంగపాణిదయితే! తవ సుప్రభాతం॥ 9॥

శ్రీహర్షకృత్ స్యామితి నాథక్లృప్త-
 శ్రీపుష్పవర్షేణ విరాజమానే!।
 సామర్ష్యంగాకులకేశపాశే!
 హేమర్షికన్యే! తవ సుప్రభాతం॥ 10॥

సుధానిధినముత్థితే! సుమసమూహసంమండితే!
సుధాకరసహోదితే! సుమశరస్య మాతా రమే! ||
సుధాభిధనహస్థితే! సుతనుసంఘరత్నాయితే!
సురాసురనమస్కృతే! సుఖపదం కురుష్యానతం || 11 ||

కోమలం కోమలాంబాయాః
సుప్రభాతం ప్రభాన్వితం |
పఠంతః శ్రీనిధేర్జాతం
భవంతి శ్రీదృశాం పదం || 12 ||

|| ఇతి శ్రీకోమలవల్లీసుప్రభాతం సమాప్తం ||